



महाराष्ट्र के कल्याण में राज्य उत्पाद शुल्क विभाग की छापेमारी में 48 हजार बोतल नकली देशी शराब जब्त



महाराष्ट्र के कल्याण में राज्य उत्पाद शुल्क विभाग ने नकली शराब की बड़ी खेप बरामद की है. टीम ने 48 हजार से अधिक बोतल नकली देशी शराब जब्त की है. राज्य उत्पाद शुल्क विभाग को सूचना मिली थी कि आयशर ट्रक में नकली देशी शराब ले जाई जा रही है.

ट्रक से मिली बोतलें की जब्त कर्मचारियों ने ट्रक को रोककर जांच की, तो ट्रक में नकली देशी शराब का जखीरा मिला. इस ट्रक में नकली शराब की 48 हजार 400 बोतलें थीं. टीम ने तुरंत ही नकली देशी शराब के इस जखीरे को जब्त कर लिया. इसके साथ ही नकली देशी शराब ले जा रहे साईनाथ रामगिरवार और अमरदीप फुलझेले को भी गिरफ्तार कर लिया गया.

आरोपियों से हो रही पूछताछ बताया जा रहा कि जब्त की गई शराब पर जिले की एक नामी देशी शराब बनाने वाली कंपनी का लेबल लगा हुआ था. राज्य उत्पाद शुल्क विभाग की टीम इस बात की जांच कर रही है कि ये दोनों शराब का स्टॉक कहां से लाए और कहां ले जाने वाले थे. इसके अलावा इन लोगों के साथ नकली शराब के कारोबार में कौन-कौन लोग शामिल हैं, इसका भी पता किया जा रहा है. फिलहाल, पकड़े गए दोनों आरोपियों से पूछताछ की जा रही है. माना जा रहा है कि इस मामले में अन्य लोगों की भी जल्द घर-पकड़ की जा सकती है.

Source: <https://www.aajtak.in/india/maharashtra/story/48-thousand-bottles-of-fake-country-liquor-seized-in-the-raid-of-state-excise-department-in-kalyan-maharashtra-lcls-1894809-2024-03-08>